

မန္တလေးတိုင်းဒေသကြီး ယစ်မျိုးခွန်ကောက်ခံရေးဥပဒေ
(၂၀၁၂ ခုနှစ်၊ မန္တလေးတိုင်းဒေသကြီးလွှတ်တော် ဥပဒေအမှတ် ၃။)

၁၃၇၃ ခုနှစ်၊ တပေါင်းလပြည့်ကျော် ၈ ရက်
(၂၀၁၂ ခုနှစ်၊ မတ်လ ၁၅ ရက်)

နိဒါန်း

၂၀၀၈ ခုနှစ်၊ ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၁၈၈ အရ အပ်နှင်းထားသော လုပ်ပိုင်ခွင့်ကို ကျင့်သုံးလျက် မန္တလေးတိုင်းဒေသကြီးအတွင်း ယစ်မျိုးခွန်များ စနစ်တကျ ကောက်ခံနိုင်ရေးအတွက် မန္တလေးတိုင်းဒေသကြီးလွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း (၁)

အမည်၊ စတင်အာဏာတည်ခြင်းနှင့် အဓိပ္ပာယ်ဖော်ပြချက်

- ၁။ (က) ဤဥပဒေကို မန္တလေးတိုင်းဒေသကြီးယစ်မျိုးခွန်ကောက်ခံရေးဥပဒေဟု ခေါ်တွင်စေရမည်။
- (ခ) ဤဥပဒေကို ထုတ်ပြန်ကြေညာသည့်နေ့မှစ၍ မန္တလေးတိုင်းဒေသကြီးတစ်ဝန်းလုံးတွင် အာဏာတည်စေရမည်။

၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည် -

- (က) တိုင်းဒေသကြီးဆိုသည်မှာ မန္တလေးတိုင်းဒေသကြီးကို ဆိုသည်။
- (ခ) အစိုးရအဖွဲ့ဆိုသည်မှာ မန္တလေးတိုင်းဒေသကြီးအစိုးရအဖွဲ့ကို ဆိုသည်။
- (ဂ) ဝန်ကြီးဆိုသည်မှာ တိုင်းဒေသကြီးလုံခြုံရေးနှင့်နယ်စပ်ရေးရာဝန်ကြီးကို ဆိုသည်။
- (ဃ) တိုင်းဒေသကြီးအုပ်ချုပ်ရေးမှူးဆိုသည်မှာ တိုင်းဒေသကြီး အထွေထွေအုပ်ချုပ်ရေးဦးစီးဌာနမှ ဌာနအကြီးအကဲကို ဆိုသည်။
- (င) ယစ်မျိုးခွန်ဆိုသည်မှာ ၁၉၁၇ ခုနှစ်၊ မြန်မာနိုင်ငံယစ်မျိုးအက်ဥပဒေအရ သတ်မှတ်ထားသော အခွန်များကို ဆိုသည်။
- (စ) ယစ်မျိုးသက်ဝင်ပစ္စည်း (Excisable article) ဆိုသည်မှာ ၁၉၁၇ ခုနှစ်၊ မြန်မာနိုင်ငံ ယစ်မျိုးအက်ဥပဒေတွင် ဖွင့်ဆိုထားသည့် အရက်အပါအဝင် ယစ်မျိုးသက်ဝင်ပစ္စည်းကို ဆိုသည်။
- (ဆ) ယစ်မျိုးဝင်ကုန်ပစ္စည်း (Excisable goods) ဆိုသည်မှာ ၁၉၁၇ ခုနှစ်၊ မြန်မာနိုင်ငံ ယစ်မျိုးအက်ဥပဒေ၏ ဒုတိယဇယားတွင် ယစ်မျိုးခွန်နှင့်စပ်လျဉ်း၍ သတ်မှတ်ထားသည့် ကုန်ပစ္စည်းကို ဆိုသည်။
- (ဇ) အရက် (Alcoholic Liquor) ဆိုသည်မှာ ၁၉၁၇ ခုနှစ်၊ မြန်မာနိုင်ငံ ယစ်မျိုးအက်ဥပဒေတွင် သတ်မှတ်ထားသည့်အရာများ အပါအဝင် တည်ဆဲဥပဒေတစ်ရပ်ရပ်အရ နိုင်ငံတော်သမ္မတက အမိန့်ကြော်ငြာစာထုတ်ပြန်၍ အရက်ဟု သတ်မှတ်ထားသောအရာများကို ဆိုသည်။
- (ဈ) ဘီယာ (Ale.Stout.Porter) ဆိုသည်မှာ ၁၉၁၇ ခုနှစ်၊ မြန်မာနိုင်ငံ ယစ်မျိုးအက်ဥပဒေတွင် သတ်မှတ်ထားသည့် အရာများအပါအဝင် တည်ဆဲဥပဒေတစ်ရပ်ရပ်အရ နိုင်ငံတော်သမ္မတက အမိန့်ကြော်ငြာစာထုတ်ပြန်၍ ဘီယာဟု သတ်မှတ်ထားသော အရာများကို ဆိုသည်။

- (ည) ပြည်တွင်းဖိုထွက်ချက်အရက် (Country Spirit) ဆိုသည်မှာ ပေါင်းဖိုနှင့်ခံယူ၍ ရရှိသည့် အရက်ပြန်ပါဝင်သော မည်သည့်အရက်တစ်စုံတစ်ရာကိုမဆို ဆိုသည်။
- (ဋ) ထန်းရည် (Tari) ဆိုသည်မှာ ကဇော်ဖောက်သည်ဖြစ်စေ၊ မဖောက်သည်ဖြစ်စေ ထန်း၊ ဓနီ၊ အုန်း၊ ပေ စသည့် အပင်အမျိုးမျိုးမှထွက်သော အရည်ကို ဆိုသည်။
- (ဌ) တည်အရက် (Fermented Liquor) ဆိုသည်မှာ ချက်အရက်မှတစ်ပါး အရက်ပြန်ပါဝင်သည့် အရက်ကို ဆိုသည်။ ယင်းစကားရပ်တွင် လှော်ဇာရည်၊ ခေါင်ရည်တို့ ပါဝင်သည်။
- (ဍ) သောက်ပျော်သောအရက် (Potable Alcoholic Liquor) ဆိုသည်မှာ ပြုပြင်ပြီး မူလသတ္တိပျက် အရက်မှတစ်ပါး အရက်ပြန်ပါဝင်သည့် အရက်တစ်မျိုးမျိုးကို ဆိုသည်။
- (ဎ) မူလသတ္တိပျက်ပြီး (Denatured) ဆိုသည်မှာ ယစ်မျိုးအက်ဥပဒေအရ သတ်မှတ်သည့် နည်းလမ်း များနှင့်အညီ လူတို့သောက်သုံးရန် မသင့်အောင်ပြုပြင်ပြီးသည်ကို ဆိုသည်။
- (ဏ) ချက်လုပ်ခြင်းဆိုသည့်စကားရပ်တွင် အောက်ပါတို့ပါဝင်သည် -
 - (၁) သဘာဝအားဖြင့်ဖြစ်စေ၊ ပြုပြင်၍ဖြစ်စေ ယစ်မျိုးသက်ဝင်ပစ္စည်းတစ်စုံတစ်ရာကို ထွက်ရှိ စေရန် သို့မဟုတ် ရရှိစေရန် ပြုလုပ်ခြင်းကို ဆိုသည်။ ယင်းစကားရပ်တွင် ထန်းပင်မှ အရည်ခံခြင်း၊ ထုတ်ယူခြင်းတို့ ပါဝင်သည်။
 - (၂) ပြန်၍ပေါင်းခံခြင်း (Redistillation)။
 - (၃) အရက်ပြန်ပါဝင်သည့် အရက်ကို ပြုပြင်ခြင်း၊ အနံ့/အရသာထည့်ခြင်း၊ ရောနှောခြင်း၊ အရောင်ဆိုးခြင်း။
- (တ) လက်လီ သို့မဟုတ် လက်ကားရောင်းချမှု (Retail and Whole Sale) ဆိုသည်မှာ ဤဥပဒေနှင့် ဤဥပဒေအရ ပြုသည့်နည်းဥပဒေများအရ ထုတ်ပြန်သည့် အမိန့်ကြော်ငြာစာများနှင့်အညီ အချင် အတွယ်အတိုင်း ရောင်းချခြင်းကို ဆိုသည်။
- (ထ) လိုင်စင်ဆိုသည်မှာ ဤဥပဒေအရ ထုတ်လုပ်ခြင်း၊ ချက်လုပ်ခြင်း၊ ရောင်းချခြင်း၊ ဖြန့်ဖြူးခြင်း တို့အတွက် ခွင့်ပြုသည့် ခွင့်ပြုမိန့်ကို ဆိုသည်။ လိုင်စင်သက်တမ်းကို ဘဏ္ဍာရေးနှစ်အလိုက် သတ်မှတ်သည်။

အခန်း (၂)

ရည်ရွယ်ချက်များ

- ၃။ ဤဥပဒေ၏ရည်ရွယ်ချက်များမှာ အောက်ပါအတိုင်းဖြစ်သည် -
 - (က) အရက်သေစာသောက်စားခြင်းအလေ့အထ ပြန့်ပွားခြင်းကို အားပေးခြင်းမရှိစေရန်၊
 - (ခ) သေရည်သေရက် ဖြန့်ဖြူးရောင်းချရာတွင် တရားမဝင်ထုတ်လုပ်မှု၊ ရောင်းချမှုမရှိစေရန်၊
 - (ဂ) မူးယစ်စေသော သေရည်သေရက်ရောင်းချခြင်းမှာ အခွန်ငွေ ရရှိစေရန်အလို့ငှာသာမဟုတ်ဘဲ သောက်စားသုံးစွဲခြင်း လျော့နည်းစေရန်၊ သေရည်သေရက်ရောင်းချခြင်းကို အခွန်ကောက်ခံ သည်ဟု စွဲမြဲမှတ်ယူစေရန်၊
 - (ဃ) တိုင်းဒေသကြီး ရသင့်ရထိုက်သော အခွန်ဘဏ္ဍာငွေကို ဥပဒေနှင့်အညီ ရရှိစေရန်။

အခန်း (၃)

ယစ်မျိုးခွန်နှုန်းထားများသတ်မှတ်ခြင်း

၄။ တိုင်းဒေသကြီး ယစ်မျိုးခွန်ကောက်ခံရေးနှင့် စပ်လျဉ်း၍ ၂၀၁၂ ခုနှစ်၊ ဧပြီလ ၁ ရက်နေ့မှစ၍ ဤဥပဒေပါ နောက်ဆက်တွဲဇယားအတိုင်း ကောက်ခံရန် သတ်မှတ်သည်။

၅။ လုပ်ငန်းလိုင်စင်ရရှိသူသည် လိုင်စင်ကြေးငွေကျပ် ၅၀၀၀၀ အထိဖြစ်ပါက လိုင်စင်ချထား ပေးသည့်အချိန်တွင် ကျသင့်သောငွေကို တစ်ကြိမ်တည်း အပြေအကျေ ပေးသွင်းရမည်။

၆။ လုပ်ငန်းလိုင်စင်ရရှိသူသည် လိုင်စင်ကြေးငွေ ကျပ် ၅၀၀၀၀ အထက်မှ ကျပ် ၃၀၀၀၀၀ အထိ ဖြစ်ပါက လိုင်စင်ချထားပေးသည့်အချိန်တွင် ကျသင့်ငွေ၏တစ်ဝက်ကို တစ်ကြိမ်တည်းပေးသွင်းစေပြီး ကျန်တစ်ဝက်ကို ဘဏ္ဍာရေးနှစ်ဝက်အတွင်း အပြေအကျေ ပေးသွင်းရမည်။

၇။ လုပ်ငန်းလိုင်စင်ရရှိသူသည် လိုင်စင်ကြေးငွေ ကျပ် ၃၀၀၀၀၀ အထက်ဖြစ်ပါက လိုင်စင်ချထား ပေးသည့်အချိန်တွင် ကျသင့်ငွေ၏သုံးပုံတစ်ပုံကို တစ်ကြိမ်တည်း ပေးသွင်းရမည်။ ကျန်သုံးပုံနှစ်ပုံကို ဘဏ္ဍာရေးနှစ်ဝက်အတွင်း နှစ်ကြိမ်ခွဲ၍ အပြေအကျေပေးသွင်းရမည်။

၈။ ယစ်မျိုးခွန်လိုင်စင်ကို ပြန်လည်အပ်နှံလိုသူသည် သတ်မှတ်ထားသည့် ယစ်မျိုးခွန်များကို အပြေ အကျေပေးသွင်းပြီးမှသာ ယစ်မျိုးခွန်လိုင်စင်ကို ပြန်လည်အပ်နှံခွင့်ပြုမည်။

၉။ ဤဥပဒေအရ ယစ်မျိုးခွန်အပြည့်အဝ ကောက်ခံရရှိနိုင်ရေးအတွက် တိုင်းဒေသကြီးအစိုးရ အဖွဲ့၏ သဘောတူညီချက်အရ ဝန်ကြီး၏ကြီးကြပ်မှုဖြင့် လိုအပ်သော ကော်မတီအဆင့်ဆင့်ကို ဖွဲ့စည်းဆောင်ရွက် နိုင်သည်။

အခန်း (၄)

အထွေထွေ

၁၀။ ယစ်မျိုး စီမံခန့်ခွဲခြင်း၊ အခွန်စည်းကြပ်ခြင်းနှင့် ကောက်ခံခြင်းတို့ကို တိုင်းဒေသကြီးအစိုးရအဖွဲ့၏ သဘောတူညီချက်အရ ဝန်ကြီး၏ကြီးကြပ်မှုဖြင့် တိုင်းဒေသကြီး အထွေထွေအုပ်ချုပ်ရေးဦးစီးဌာနက တာဝန်ယူဆောင်ရွက်ရမည်။

၁၁။ ဤဥပဒေအရ ပေးရန်ရှိသော ယစ်မျိုးခွန်ငွေကြေးအားလုံးကို ပေးဆောင်ရန် ပျက်ကွက်လျှင် မြေခွန် မပြေ ကျန်ငွေဖြစ်ဘိသကဲ့သို့ကောက်ခံရမည်။

- ၁၂။ ဤဥပဒေပါ ပြဋ္ဌာန်းချက်များကို အကောင်အထည်ဖော် ဆောင်ရွက်နိုင်ရန်အတွက် -
 - (က) လိုအပ်သောနည်းဥပဒေ၊ စည်းမျဉ်း သို့မဟုတ် စည်းကမ်းများကို တိုင်းဒေသကြီးအစိုးရအဖွဲ့က ထုတ်ပြန်နိုင်သည်။
 - (ခ) လိုအပ်သော အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ဝန်ကြီး၏ သဘောတူညီချက်ဖြင့် တိုင်းဒေသကြီးအုပ်ချုပ်ရေးမှူးက ထုတ်ပြန်နိုင်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ်လက်မှတ်ရေးထိုးသည်။

(ပုံ) ရဲမြင့်
ဝန်ကြီးချုပ်
မန္တလေးတိုင်းဒေသကြီးအစိုးရအဖွဲ့

ပြင်ဆင်သတ်မှတ်သည့် ယစ် မျိုးလိုင်စင်ခွန် နှုန်းထားများ

| စဉ် | လိုင်စင် အမှတ် | လိုင်စင်အကြောင်းအရာ | လက်ရှိနှုန်းထား(ကျပ်) | ပြင်ဆင်သည့်နှုန်းထား(ကျပ်) ပုံသေနှုန်း |
|-----|-----------------------------|---|--|--|
| ၁ | D-1 ဒီ-၁ | အရက်ချက်စက်ရုံပိုင်ဆိုင်ခွင့် နှင့် ချက်လုပ်ခွင့် လိုင်စင် | ထုတ်လုပ်မှုဂါလန်(၁)နေ့ ၅၀-၅၀၀=၁၂၀၀၀၀၀ ၅၀၀-၁၀၀၀=၂၄၀၀၀၀၀ ၁၀၀၀အထက်=၃၆၀၀၀၀၀ | ထုတ်လုပ်မှုဂါလန်(၁)နေ့ ၅၀-၅၀၀ =၅၀၀၀၀၀၀ ၅၀၀-၁၀၀၀ =၁၀၀၀၀၀၀၀ ၁၀၀၀အထက်=၁၅၀၀၀၀၀၀ |
| ၂ | D-2 ဒီ-၂ | အရက်ချက်စက်ရုံပိုင်ဆိုင်ခွင့် သာရှိပြီး ချက်လုပ်ခွင့်မရှိ သည့် လိုင်စင် | ၁၀၀၀၀၀ | ၁၀၀၀၀၀၀ |
| ၃ | W-1 ဒဗလျူ-၁ | ပိုင်အရက်များထုတ်လုပ်ခွင့် လိုင်စင် | ၁၀၀၀၀ | ၁၀၀၀၀၀ |
| ၄ | FL-4 အက်ဖ် အယ်လ်-၄ | ပြည်ပမှ တင်သွင်းသော နိုင်ငံခြား အရက်ပြင်း (Foreign Spirit) ကို ပေါင်းစပ်ခွင့်၊ ရောနှောခွင့်၊ အနံ့ထည့်ခွင့်နှင့် အရောင်ဆိုးခွင့် | ၁၀၀၀၀၀ | ၁၀၀၀၀၀၀ |
| ၅ | FL-5 အက်ဖ် အယ်လ်-၅ | နိုင်ငံခြားအရက်ပြင်း (Foreign Spirit) ကို ပုလင်းသွတ် ခွင့် လိုင်စင် | ၁၀၀၀၀၀ | ၁၀၀၀၀၀၀ |
| ၆ | FL-6 အက်ဖ် အယ်လ်-၆ | မြန်မာပြည်တွင်းရှိ အရက် ချက်စက်ရုံမှထုတ်လုပ်သော နိုင်ငံခြားအရက်ပြင်း (Foreign Spirit) ကို လက်ကား ရောင်းချခွင့်လိုင်စင် | ၁၂၀၀၀၀၀ | မန္တလေး= ၂၅၀၀၀၀၀ မိတ္ထီလာ၊မြင်းခြံ=၁၅၀၀၀၀၀ အခြား=၁၂၀၀၀၀၀ |
| ၇ | B-1 ဘီ-၁ | ဘီယာစက်ရုံပိုင်ဆိုင်ခွင့်နှင့် ချက်လုပ်ခွင့်လိုင်စင် | ထုတ်လုပ်မှုဂါလန်(၁)နေ့ ၅၀-၅၀၀= ၅၀၀၀၀၀ ၅၀၀-၁၀၀၀=၈၀၀၀၀၀ ၁၀၀၀အထက်=၁၅၀၀၀၀၀ | ထုတ်လုပ်မှုဂါလန် (၁) နေ့ ၅၀-၅၀၀=၅၀၀၀၀၀၀ ၅၀၀-၁၀၀၀=၁၀၀၀၀၀၀၀ ၁၀၀၀အထက်=၁၅၀၀၀၀၀၀ |
| ၈ | B-2 ဘီ-၂ | ဘီယာစက်ရုံ ပိုင်ဆိုင်ခွင့်သာ ရှိပြီး ချက်လုပ်ခွင့်မရှိသည့် လိုင်စင် | ၁၀၀၀၀၀ | ၁၀၀၀၀၀၀ |
| ၉ | FL-8 အက်ဖ် အယ်လ်-၈ | မြန်မာပြည်တွင်းရှိ ဘီယာ စက်ရုံမှ ထုတ်လုပ်သော ဘီယာ များကိုလက်ကား ရောင်းချခွင့် လိုင်စင် | ၁၀၀၀၀၀၀ | ၁၀၀၀၀၀၀၀ |
| ၁၀ | FL-8A အက်ဖ် အယ်လ်-၈အေ | ပြည်ပမှ တင်သွင်းသော ဘီယာများကို လက်ကား ရောင်းချခွင့် လိုင်စင် | | ၁၀၀၀၀၀၀၀ |

| စဉ် | လိုင်စင်အမှတ် | လိုင်စင်အကြောင်းအရာ | လက်ရှိနှုန်းထား(ကျပ်) | ပြင်ဆင်သည့်နှုန်းထား(ကျပ်) ပုံသေနှုန်း |
|-----|-----------------------------|--|---|--|
| ၁၁ | FL-9 အက်ဖ် အယ်လ်-၉ | မြန်မာပြည်တွင်းရှိ ဘီယာစက်ရုံမှ ထုတ်လုပ်သော ဘီယာများကို ဆိုင်ဖွင့်၍ ဆိုင်ဥပစာအတွင်း သောက်သုံးရန် (သို့မဟုတ်) ဥပစာပြင်ပသို့ ယူဆောင်ရန် လက်လီရောင်းချခွင့် လိုင်စင် | ၅၀၀၀၀၀ | မန္တလေး=၁၂၀၀၀၀၀ အခြား= ၆၀၀၀၀၀ |
| ၁၂ | FL-9A အက်ဖ် အယ်လ်-၉အေ | ပြည်ပမှတင်သွင်းသော ဘီယာများကို ဆိုင်ဖွင့်၍ ဆိုင်ဥပစာအတွင်း သောက်သုံးရန် (သို့မဟုတ်) ဥပစာပြင်ပသို့ ယူဆောင်ရန် လက်လီ ရောင်းချခွင့် လိုင်စင် | | မန္တလေး=၁၂၀၀၀၀၀ အခြား= ၆၀၀၀၀၀ |
| ၁၃ | FL-11 အက်ဖ် အယ်လ်-၁၁ | နိုင်ငံခြားအရက်များ (Foreign Spirit)ကို လက်ကားရောင်းချခွင့် လိုင်စင် | ရန်ကုန်-မန္တလေး= ၁၀၀၀၀၀၀ အခြားမြို့များ=၅၀၀၀၀၀ | မန္တလေး=၃၀၀၀၀၀၀ အခြား=၁၀၀၀၀၀၀ |
| ၁၄ | FL-12 အက်ဖ် အယ်လ်-၁၂ | နိုင်ငံခြားအရက်များ (Foreign Alcoholic)ကို ကုန်စုံဆိုင်တွင် လက်လီ လက်ကား ရောင်းချခွင့် ရှိပြီး ဆိုင်ဥပစာအတွင်း သောက်သုံးခွင့်မရှိသည့် လိုင်စင် | ရန်ကုန်-မန္တလေး= ၅၀၀၀၀၀ အခြားမြို့များ= ၂၅၀၀၀၀ | မန္တလေး=၁၅၀၀၀၀၀ အခြား= ၅၀၀၀၀၀ |
| ၁၅ | FL-14 အက်ဖ် အယ်လ်-၁၄ | နိုင်ငံခြားအရက်များ(Foreign Alcoholic Liquor) စစ်ဘက်ဆိုင်ရာ အရောင်းဆိုင်ကလေး (Military Canteen) များတွင် လက်လီရောင်းချခွင့် လိုင်စင် (က) တပ်ရင်းအတွက် (ခ) တပ်ရင်းထက်ငယ်သော အဖွဲ့အစည်းများအတွက် | | |
| ၁၆ | FL-15 အက်ဖ် အယ်လ်-၁၅ | နိုင်ငံခြားအရက်များ (Foreign Alcoholic Liquor) ကိုဟိုတယ်၊ မိုတယ်၊ အင်း၊ တည်းခိုခန်း၊ ဥပစာအတွင်း တည်းခိုသူများနှင့် ခရီးသွားသူများ သောက်သုံးရန်၊ ဟိုတယ်၊ မိုတယ်၊ အင်း၊ တည်းခိုခန်းပိုင်ရှင် (သို့မဟုတ်) မန်နေဂျာအား ဆိုင် ဖွင့် ၍ လက်လီရောင်းချခွင့် လိုင်စင် | ရန်ကုန်-မန္တလေး= ၁၂၀၀၀၀၀ အခြားမြို့များ=၆၀၀၀၀၀ | မန္တလေး/ပုဂံ=၃၀၀၀၀၀၀ အခြား=၁၀၀၀၀၀၀ |

| စဉ် | လိုင်စင်အမှတ် | လိုင်စင်အကြောင်းအရာ | လက်ရှိနှုန်းထား(ကျပ်) | ပြင်ဆင်သည့်နှုန်းထား(ကျပ်) ပုံသေနှုန်း |
|-----|-----------------------------------|--|---|--|
| ၁၇ | FL-15A အက်မ် အယ်လ်- ၁၅အေ | နိုင်ငံခြားအရက်များ (Foreign Alcoholic Liquor) ကိုဟိုတယ် (သို့မဟုတ်) တည်းခိုခန်းဥပစာအတွင်း တည်းခိုသူများ သောက်သုံးရန် ဟိုတယ် (သို့မဟုတ်) တည်းခိုခန်းပိုင်ရှင် (သို့မဟုတ်) မန်နေဂျာက ဆိုင်ဖွင့်၍ လက်လီရောင်းချခွင့် လိုင်စင် | | မန္တလေး/ပုဂံ = ၃၀၀၀၀၀ အခြား=၁၀၀၀၀၀ |
| ၁၈ | FL-16 အက်မ် အယ်လ်-၁၆ | နိုင်ငံခြားအရက်များ(Foreign Alcoholic Liquor) ကို ကလပ် ပိုင်ရှင်က ဆိုင်ဖွင့်၍ လက်လီရောင်းချခွင့် လိုင်စင် | ရန်ကုန်-မန္တလေး= ၆၀၀၀၀ အခြားမြို့များ=၃၀၀၀၀ | မန္တလေး=၁၀၀၀၀၀ အခြား= ၅၀၀၀၀ |
| ၁၉ | FL-17 အက်မ် အယ်လ်-၁၇ | နိုင်ငံခြားအရက်များ (Foreign Alcoholic Liquor) ကိုဟိုတယ်နှင့် နားနေခန်း၊ ဘူတာ၊ လေဆိပ်၊ သင်္ဘောဆိပ်၊ မီးရထား စားသောက်တွဲနှင့် စားသောက်ဆိုင် ဥပစာတွင် သောက်သုံးရန် ဟိုတယ်ပိုင်ရှင် (သို့မဟုတ်) မန်နေဂျာက ကောင်တာဖွင့်၍ လက်လီရောင်းချခွင့် လိုင်စင် | ရန်ကုန်-မန္တလေး= ၁၂၀၀၀၀ အခြားမြို့များ=၆၀၀၀၀ | မန္တလေး= ၂၄၀၀၀၀ အခြား= ၁၂၀၀၀၀ |
| ၂၀ | FL-17A အက်မ် အယ်လ်- ၁၇အေ | နိုင်ငံခြားအရက်များ (Foreign Alcoholic Liquor) လှူမှုရေးအဖွဲ့အစည်း (Charitable Institute) ကို ဥပစာအတွင်း သောက်သုံးရန် အဖွဲ့အစည်းအာဏာပိုင်က ဆိုင်ဖွင့်၍ လက်လီရောင်းချခွင့် လိုင်စင် | | မန္တလေး= ၂၄၀၀၀၀ အခြား= ၁၂၀၀၀၀ |
| ၂၁ | FL-18 အက်မ် အယ်လ်-၁၈ | နိုင်ငံခြားအရက်များ (Foreign Alcoholic Liquor) ကို အများပြည်သူ ဖျော်ပွဲနှင့်ပွဲ ဧည့်ခံပွဲတွင် ဆိုင်ဥပစာအတွင်း သောက်သုံးရန် လက်လီရောင်းချခွင့် လိုင်စင် | | အမိန့်ကြော်ငြာစာ ထုတ်ပြန်၍ သတ်မှတ်မည်။ |

| စဉ် | လိုင်စင်အမှတ် | လိုင်စင်အကြောင်းအရာ | လက်ရှိနှုန်းထား(ကျပ်) | ပြင်ဆင်သည့်နှုန်းထား(ကျပ်) ပုံသေနှုန်း |
|-----|----------------------------|--|-----------------------|--|
| ၂၂ | FL-19 အက်ဖ် အယ်လ်-၁၉ | နိုင်ငံခြားအရက်များ(Foreign Alcoholic Liquor)ကိုဘူတာရုံလေဆိပ်၊ သင်္ဘောဆိပ်များရှိ နားနေခန်း ဥပစာအတွင်း သောက်သုံးရန် (သို့မဟုတ်) ဥပစာ၏ ပြင်ပသို့ ယူဆောင်ရန် နားနေခန်းအငှားရထား သူကကောင်တာဖွင့်၍ လက်လီရောင်းချခွင့် လိုင်စင် | | ၂၀၀၀၀၀၀ |
| ၂၃ | FL-20 အက်ဖ် အယ်လ်-၂၀ | နိုင်ငံခြားအရက်များ (Foreign Alcoholic Liquor) ကို မီးရထား စားသောက်ခန်း ဥပစာအတွင်း ခရီးသည်များ သာသောက်သုံးရန် (သို့မဟုတ်) ပြင်ပသို့ ယူဆောင်ရန် စားသောက်တွဲ အငှားရထားသူကကောင်တာဖွင့်၍ လက်လီရောင်းချခွင့် လိုင်စင် | | အမိန့်ကြော်ငြာစာ ထုတ်ပြန်၍ သတ်မှတ်မည်။ |
| ၂၄ | FL-21 အက်ဖ် အယ်လ်-၂၁ | နိုင်ငံခြားအရက်များ (Foreign Alcoholic Liquor) ကို သင်္ဘောဝန်ထမ်းများနှင့် ခရီးသည်များ သင်္ဘောပေါ်တွင် သောက်သုံးရန် သင်္ဘောမာလိန်မှူး (သို့မဟုတ်) ဘဏ္ဍာစိုးက ကောင်တာဖွင့်၍ လက်လီရောင်းချခွင့် လိုင်စင် | ၅၀၀၀၀၀ | ၁၀၀၀၀၀၀ |
| ၂၅ | FL-22 အက်ဖ် အယ်လ်-၂၂ | နိုင်ငံခြားအရက်များ (Foreign Alcoholic Liquor) ကို အများပြည်သူ (သို့မဟုတ်) ပုဂ္ဂလိက ပျော်ပွဲရွှင်ပွဲများတွင် ဥပစာအတွင်း သောက်သုံးရန် ကောင်တာဖွင့်၍ လက်လီရောင်းချခွင့် လိုင်စင် | | အမိန့်ကြော်ငြာစာ ထုတ်ပြန်၍ သတ်မှတ်မည်။ |
| ၂၆ | G-1 ဂျီ-၁ | ရွာလကားရည်ထုတ်လုပ်ခွင့် လိုင်စင် | | အမိန့်ကြော်ငြာစာ ထုတ်ပြန်၍ သတ်မှတ်မည်။ |

| စဉ် | လိုင်စင်အမှတ် | လိုင်စင်အကြောင်းအရာ | လက်ရှိနှုန်းထား(ကျပ်) | ပြင်ဆင်သည့်နှုန်းထား(ကျပ်) ပုံသေနှုန်း |
|-----|-----------------------------------|---|-----------------------|--|
| ၂၇ | FL-23 အက်ဖ် အယ်လ်-၂၃ | မူးယစ်စေတတ်သော ဆေးဝါး မဟုတ်သောအရက်ပြန်ရာခိုင်နှုန်း ၂၀ မှ ၄၅ အထိပါဝင်သည့် ဆေးဖက်ဝင်သောဝိုင်နှင့် အလားတူ ဖျော်ရည်များကို ဆေးဆရာ (သို့မဟုတ်) ကျန်းမာရေး ဝန်ထမ်း(သို့မဟုတ်) ကုန်စုံဆိုင်ပိုင်ရှင်က ရောင်းချ ခွင့် လိုင်စင် | ၅၀၀၀ | ၁၀၀၀၀ |
| ၂၈ | FL-24 အက်ဖ် အယ်လ်-၂၄ | သန့်စင်ပြီးသော နိုင်ငံခြား အရက်ပြင်းများ (Rectified Foreign Spirit) ကို ဆေးဆရာ များက ရောင်းချခွင့်လိုင်စင် | ၅၀၀၀ | ၁၀၀၀၀ |
| ၂၉ | FL-25 အက်ဖ် အယ်လ်-၂၅ | ဂုဏ်သတ္တိပျက် အရက်ပြန် ရောင်းချခွင့် လိုင်စင် | | ၂၀၀၀၀၀၀ |
| ၃၀ | FL-2C အက်ဖ် အယ်လ်-၂ (စီ) | သန့်စင်ပြီး အရက်ပြန်များကို သို့ လှောင်သိမ်းဆည်းထားနိုင်ရန်နှင့် တင် ချာ၊ အရက်ပြင်းနှင့် အခြားအရက်ပြန်ပါဝင်သည့် ဆေးဝါးများ ထုတ်လုပ်နိုင်ရန် ကုန်ပစ္စည်း သို့လှောင်ရုံ ဆောက်လုပ်ခွင့် လိုင်စင် | ၅၀၀၀ | ၁၀၀၀၀၀ |
| ၃၁ | FL-2D အက်ဖ် အယ်လ်-၂ (ဒီ) | အရက်ပါဝင်သည့် ဆေးဝါး များကို မြန်မာ့ဆေးဆရာများ က ထုတ်လုပ်ခွင့်၊ ပိုင်ဆိုင်ခွင့် နှင့် ရောင်းချခွင့် လိုင်စင် | ၁၀၀၀ | ၁၀၀၀၀ |
| ၃၂ | Y-1 ဝိုင်-၁ | တဆေးများ ထုတ်လုပ်ခွင့်နှင့် ရောင်းချခွင့် လိုင်စင် | ၁၀၀၀၀၀ | ၅၀၀၀၀၀ |
| ၃၃ | Y-2 ဝိုင်-၂ | တဆေးများရောင်းချခွင့် လိုင်စင် | ၁၀၀၀၀၀ | ၅၀၀၀၀၀ |
| ၃၄ | D-1A ဒီ-၁အေ | နိုင်ငံခြားအရက်ပြင်း (Foreign Spirit) ထုတ်လုပ်ရန်၊ ပေါင်းစပ် ရန်၊ ရောနှောရန်၊ အရောင်ဆိုး ရန်၊ အနံ့ထည့်ရန်၊ ပုလင်းသွတ် ရန်၊ အရက်ချက် စက်ရုံပိုင်ဆိုင် ခွင့်၊ ချက်လုပ်ခွင့်၊ လိုင်စင်ရ ရောင်းချသူများကို သာ လက်ကားရောင်းချခွင့် လိုင်စင် | ၁၂၀၀၀၀၀ | ၅၀၀၀၀၀၀ |

| စဉ် | လိုင်စင်အမှတ် | လိုင်စင်အကြောင်းအရာ | လက်ရှိနှုန်းထား(ကျပ်) | ပြင်ဆင်သည့်နှုန်းထား(ကျပ်) ပုံသေနှုန်း |
|-----|------------------------------|--|--|---|
| ၃၅ | CS-2A စီအက်စ်-၂အေ | အရက်ချက်လိုင်စင်ရ ဖို့ထွက်အရက်၊ စက်ရုံထွက်အရက် (အရက်ဖြူ)ကို စားသောက်ဆိုင် (သို့မဟုတ်) နားနေခန်းဥပစာအတွင်း သောက်သုံးရန်၊ ကောင်တာဖွင့်၍ လက်လီရောင်းချခွင့် လိုင်စင် | ရန်ကုန်-မန္တလေး= ၁၀၀၀၀၀ အခြားမြို့များ= ၅၀၀၀၀ | မန္တလေး= ၂၀၀၀၀၀ အခြား= ၁၀၀၀၀၀ |
| ၃၆ | CFL-2A စီအက်စ်အယ်လ် - ၂အေ | ထန်းရည်၊ ဓနိရည်မှအပ အခြား လှော်စာရည်များကို စားသောက်ဆိုင် (သို့မဟုတ်) နားနေခန်း ဥပစာအတွင်း သောက်သုံးရန်၊ ကောင်တာဖွင့်၍ လက်လီရောင်းချခွင့် လိုင်စင် | ၅၀၀၀ | မန္တလေး= ၁၀၀၀၀၀ အခြား= ၅၀၀၀၀ |
| ၃၇ | | ဘီလပ်ရည်၊ အဖျော်ရည် ထုတ်လုပ်ခွင့် လိုင်စင် | | အမိန့်ကြော်ငြာစာ ထုတ်ပြန်၍ သတ်မှတ်မည်။ |
| ၃၈ | CFL-1 စီအက်စ်အယ်လ်-၁ | ထန်းရည်၊ ဓနိရည်ကို ဆိုင်ဖွင့်၍ ဆိုင်ဥပစာတွင် သောက်သုံးရန် (သို့မဟုတ်) ဥပစာပြင်ပသို့ ယူဆောင်ရန် လက်လီရောင်းချခွင့် လိုင်စင် | ၁၀၀၀၀၀ | ၂၀၀၀၀၀ |
| ၃၉ | CFL-2 စီအက်စ်အယ်လ်-၂ | ထန်းရည်၊ ဓနိရည်မှအပ အခြား လှော်စာရည်များ (Country Fermented Liquor)ကို ထုတ်လုပ်ခွင့်နှင့် ဆိုင်ဖွင့်၍ ဆိုင်ဥပစာအတွင်း သောက်သုံးရန် (သို့မဟုတ်) ဥပစာပြင်ပသို့ ယူဆောင်ရန် လက်လီရောင်းချခွင့် လိုင်စင် | ၅၀၀၀၀၀ | ၆၀၀၀၀၀ |
| ၄၀ | CS-1 စီအက်စ်-၁ | မြန်မာပြည်တွင်းရှိ အရက်ချက်စက်ရုံများမှ ထုတ်လုပ်သော ဖို့ထွက်ချက်အရက် (Country Spirit) ကို ဆိုင်ဖွင့်၍ ဆိုင်ဥပစာ အတွင်း သောက်သုံးရန် (သို့မဟုတ်) ဥပစာပြင်ပသို့ ယူဆောင်ရန် လက်လီရောင်းချခွင့် လိုင်စင် | ၅၀၀၀၀ | ၁၀၀၀၀၀ |

| စဉ် | လိုင်စင်အမှတ် | လိုင်စင်အကြောင်းအရာ | လက်ရှိနှုန်းထား(ကျပ်) | ပြင်ဆင်သည့်နှုန်းထား(ကျပ်) လေလံကြမ်းခင်းနှုန်း |
|-----|--------------------------|---|-----------------------|---|
| ၄၁ | CS-2 စီအက်စ်-၂ | - အရက်ဖို ပိုင်ဆိုင်ခွင့်၊ ချက်လုပ်ခွင့်နှင့် ဖိုထွက်ချက်အရက် (Country Spirit) ကို ဆိုင်ဖွင့်၍ ဆိုင်ဥပစာအတွင်း သောက်သုံးရန် (သို့မဟုတ်) ဥပစာပြင်ပသို့ ယူဆောင်ရန် လက်လီရောင်းချခွင့် လိုင်စင် | ၅၀၀၀၀ | ၁၅၀၀၀၀ |
| ၄၂ | CS-3 စီအက်စ်-၃ | - စီးပွားဖြစ်ချက်၍ လက်လီလက်ကား ရောင်းခွင့် မြန်မာပြည်တွင်းရှိ အရက်ဖိုများမှ ထုတ်လုပ်သော ဖိုထွက်ချက်အရက် (Country Spirit) ကို ဆိုင်ဖွင့်၍ ဆိုင်ဥပစာအတွင်း သောက်သုံးရန် (သို့မဟုတ်) ဥပစာပြင်ပသို့ ယူဆောင်ရန် လက်လီရောင်းချခွင့် လိုင်စင် | ၅၀၀၀၀ | ၁၅၀၀၀၀ |
| ၄၃ | FL-7 အက်စ် အယ်လ်-၇ | - မြန်မာနိုင်ငံအတွင်းရှိ အရက်ချက်စက်ရုံများမှ ထုတ်လုပ်သော နိုင်ငံခြားအရက်ပြင်း (Foreign Spirit) များကို ဆိုင်ဖွင့်၍ ဆိုင်ဥပစာအတွင်း သောက်သုံးရန် (သို့မဟုတ်) ပြင်ပသို့ယူဆောင်ရန် လက်လီရောင်းချခွင့် လိုင်စင် | ၁၂၀၀၀၀၀ | မန္တလေး/ပြင်ဦးလွင် ပုဂံ=၂၀၀၀၀၀၀ အခြား=၁၂၀၀၀၀၀ |

| စဉ် | လိုင်စင် အမှတ် | လိုင်စင်အကြောင်းအရာ | လက်ရှိနှုန်းထား(ကျပ်) | ပြင်ဆင်သည့်နှုန်းထား(ကျပ်) လေလံကြမ်းခင်းနှုန်း |
|-----|--|---|-----------------------|---|
| ၄၄ | FL-10 အက်ဖ် အယ်လ်-၁၀ | ဗျစ်ရည်ကို ဆိုင်ဖွင့်၍ ဆိုင် ဥပစာအတွင်း သောက်သုံးရန် (သို့မဟုတ်) ဥပစာပြင်ပသို့ ယူဆောင်ရန် လက်လီ ရောင်းချခွင့် လိုင်စင် | ၅၀၀၀၀၀ | မန္တလေး=၁၂၀၀၀၀၀ အခြား= ၆၀၀၀၀၀ |
| ၄၅ | FL-13 အက်ဖ် အယ်လ်-၁၃ | နိုင်ငံခြားအရက်များ (Foreign Alcoholic Liquor)ကို ဆိုင်ဖွင့် ၍ ဆိုင်ဥပစာအတွင်း သောက် သုံးရန် (သို့မဟုတ်) ဥပစာ ပြင်ပသို့ ယူဆောင်ရန် လက်လီ ရောင်းချခွင့် လိုင်စင် | ၁၂၀၀၀၀၀ | မန္တလေး= ၂၀၀၀၀၀၀ အခြား= ၁၂၀၀၀၀၀ |
| ၄၆ | CFL-2 CS-2 စီအက်ဖ် အယ်လ်-၂ စီအက်စ်-၂ | ထန်းရည် ဓနိရည်မှအပ အခြား လှော်စာရည်များ (Country Fermented Liquor) နှင့် ဖိုထွက်ချက်အရက် (Country Spirit) ကို ထုတ်လုပ်ခွင့်နှင့် ဆိုင်ဖွင့်၍ ဆိုင်ဥပစာအတွင်း သောက်သုံးရန် (သို့မဟုတ်) ဆိုင်၏ ပြင်ပသို့ ယူဆောင်ရန် လက်လီရောင်းချခွင့် လိုင်စင် | | ၆၀၀၀၀၀ |